

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 157

16-03-2022 - ൽ മറുപടിയ്ക്ക്

വികസന മിഷനുകളുടെ ഏകീകരണം

ചോദ്യം	ഉത്തരം
<p align="center">ശ്രീമതി ദേശിമ, ശ്രീ ടി. പി .രാമകൃഷ്ണൻ, ശ്രീ വി കെ പ്രശാന്ത്, ശ്രീ കെ.വി.സുമേഷ്</p>	<p align="center">null (മുഖമന്ത്രി)</p>
<p>(എ) സംസ്ഥാനത്ത് സാമൂഹ്യനീതിയിലധിഷ്ഠിതമായി വികസനം യാഥാർത്ഥ്യമാക്കുന്നതിന് കഴിഞ്ഞ സർക്കാർ ആവിഷ്കരിച്ചിരുന്ന വിവിധ വികസന മിഷനുകൾ ഏകീകരിച്ച് വികസന പ്രവർത്തനങ്ങൾ കാര്യക്ഷമമാക്കാൻ സ്വീകരിച്ചിട്ടുള്ള നടപടികൾ അറിയിക്കുമോ;</p>	<p>(എ) കേരളം അഭിമുഖീകരിക്കുന്ന സാമൂഹികവും, സാമ്പത്തികവുമായ വികസന വെല്ലുവിളികൾക്ക് പരിഹാരം കണ്ട് ഒരു നവകേരളം സൃഷ്ടിക്കുക എന്ന ലക്ഷ്യത്തോടെ കഴിഞ്ഞ സർക്കാർ ലൈഫ്, ആർദ്രം, പൊതുവിദ്യാഭ്യാസ സംരക്ഷണ യജ്ഞം, ഹരിതകേരളം എന്നീ നാല് വികസന മിഷനുകൾ 'നവകേരളം കർമ്മപദ്ധതി' എന്ന പരിപാടിയിൽ ഉൾപ്പെടുത്തി പ്രവർത്തനം ആരംഭിച്ചു. സർവ്വതലസ്തർശിയായ വികസനപ്രവർത്തനങ്ങളാണ് നവകേരളം കർമ്മപദ്ധതിയിലൂടെ വിഭാവനം ചെയ്തിരുന്നത്. ആറ് മുൻഗണനാ മേഖലകളെ കോർത്തിണക്കി താഴെപ്പറയുന്ന നാല് വികസനമിഷനുകളാണ് നവകേരളം കർമ്മ പദ്ധതിയിൽ ഉൾപ്പെടുത്തിയിട്ടുള്ളത്. 1. സമ്പൂർണ്ണ പാർപ്പിടം - ലൈഫ് 2. ജനസൗഹൃദ സർക്കാർ ആശുപത്രികൾ - ആർദ്രം 3. പൊതുവിദ്യാഭ്യാസ സംരക്ഷണ യജ്ഞം 4. ശുചിത്വമാലിന്യസംസ്കരണം, മണ്ണ്-ജല സംരക്ഷണം, ജൈവകൃഷിരീതിക്ക് പ്രാമുഖ്യം കൊടുത്തുകൊണ്ടുള്ള കൃഷിവികസനം എന്നീ മൂന്നു മേഖലകൾക്ക് ഊന്നൽ നൽകുന്ന ഹരിതകേരളം മിഷൻ. 2018 ആഗസ്റ്റ് മാസത്തിലെ മഹാപ്രളയത്തെ തുടർന്ന് കേരള പുനർനിർമ്മാണ പദ്ധതി (റീബിൽഡ് കേരള ഇനീഷ്യേറ്റീവ്-RKI) പ്രവർത്തനം ആരംഭിച്ചു. നാശനഷ്ടം നേരിട്ട ആസ്തികളുടെ പുനരുദ്ധാരണത്തിലും പുനർനിർമ്മാണത്തിലും ഉന്നതഗുണനിലവാരം ഉറപ്പാക്കുന്നതിനും, നൂതനവും വികസനോന്മുഖവുമായ വലിയ പദ്ധതികൾ തയ്യാറാക്കുന്നതിനും, സമയബന്ധിതമായ നിർമ്മാണ പ്രവർത്തനങ്ങൾ ഉറപ്പുവരുത്തുന്നതിനും, പാരിസ്ഥിതിക സൗഹാർദ്ദ മാനദണ്ഡങ്ങൾ പാലിച്ച് ഭാവിയിൽ ആവർത്തിക്ക</p>

പ്പെടാവുന്ന ഏതൊരു പ്രളയത്തേയും നേരിടാനുള്ള ശേഷി പുനർനിർമ്മിക്കപ്പെടുന്ന ആസ്തികൾക്ക് ഉറപ്പു വരുത്തുന്നതിനും വിഭാവനം ചെയ്താണ് കേരള പുനർനിർമ്മാണപദ്ധതി ആരംഭിച്ചത്. തദ്ദേശ സ്വയംഭരണ സ്ഥാപനങ്ങളുടെ റോഡുകൾ, വീടുകൾ, ഉപജീവനോപാധികളുടെ വീണ്ടെടുപ്പ്, PWD റോഡുകളും പാലങ്ങളും, പൊതുകെട്ടിടങ്ങളുടെ വലിയ അറ്റകുറ്റപ്പണികളും പുനർ നിർമ്മാണവും, ജലവിതരണം, ഗണ്യമായ തോതിൽ പരിസ്ഥിതി സംരക്ഷണ - പ്രകൃതി സൗഹൃദ ഇടപെടലുകൾ ആവശ്യമായ വികസന പദ്ധതികൾ, മലയോര കാർഷിക ആവാസ വ്യവസ്ഥയുടെ സമഗ്രവികസനം, മത്സ്യതൊളി ലാളികളുടെ സമഗ്രമായ പുനരധിവാസവും വികസനവും ലക്ഷ്യമാക്കിയ പദ്ധതികൾ, തന്ത്ര പ്രധാനമായ വലിയ വികസനപദ്ധതികൾ എന്നീ പത്ത് വിഭാഗങ്ങളാൽക്കൊള്ളിച്ചുകൊണ്ടാണ് കേരള പുനർനിർമ്മാണപദ്ധതി ആരംഭിച്ചത്. നാലു മിഷനുകളും RKI-യും പ്രത്യേക ഉദ്ദേശലക്ഷ്യങ്ങൾ മുൻനിർത്തിയാണ് പ്രവർത്തിച്ചുവന്നത്. ഓരോ മിഷനുകളുടെയും, RKI -യുടെയും നാളിതുവരെ നടത്തിയ പ്രവർത്തനങ്ങൾ പരിശോധിച്ചതിന്റെ അടിസ്ഥാനത്തിൽ, കൂടുതൽ ഫലപ്രദമായ ഏകോപനവും സംയോജനവും ഉറപ്പുവരുത്തുന്നതിന് നിലവിലുള്ള നാലു മിഷനുകളായ ലൈഫ്, ആർദ്രം, ഹരിത കേരളം, പൊതു വിദ്യാഭ്യാസ സംരക്ഷണയജ്ഞം എന്നിവയെയും, കേരള പുനർനിർമ്മാണ പദ്ധതി (RKI)-യെയും ഉൾപ്പെടുത്തി അവയുടെ ലക്ഷ്യങ്ങൾ കൈവരിക്കുന്നതിനാവശ്യമായ പ്രവർത്തനങ്ങൾ ഏകോപിപ്പിക്കുന്നതിനായി നവകേരളം കർമ്മ പദ്ധതി-II എന്ന പേരിൽ ഒരു ഏകീകൃത മിഷൻ രൂപീകരിച്ച് ഉത്തരവാകുകയുണ്ടായി. നവകേരളം കർമ്മപദ്ധതി-II-ൽ ഊന്നൽ നൽകേണ്ടത് ഗുണമേന്മ വിദ്യാഭ്യാസത്തിനായതിനാൽ വിദ്യാഭ്യാസമിഷന്റെ പേര് "വിദ്യാകിരണം" എന്ന് പുനർനാമകരണം ചെയ്യുകയുണ്ടായി. മുഖ്യമന്ത്രി അധ്യക്ഷനായും ചീഫ് സെക്രട്ടറി കൺവീനറായും നവകേരളം കർമ്മപദ്ധതി കോർഡിനേറ്റർ ജോയിന്റ് കൺവീനറായും ബന്ധപ്പെട്ട വകുപ്പ് മന്ത്രിമാർ, സെക്രട്ടറിമാർ എന്നിവർ അംഗങ്ങളായും നവകേരളം കർമ്മപദ്ധതി സെല്ലും ഇതോടൊപ്പം രൂപീകരിച്ച് ഉത്തരവായിട്ടുണ്ട്. ഇതിനുപുറമെ നാലു വികസന മിഷനുകൾക്കും സംസ്ഥാനതല കർമ്മസമിതിയും ജില്ലാ തലത്തിലും തദ്ദേശ സ്വയംഭരണ സ്ഥാപന തലത്തിലുമുള്ള മിഷനുകളും രൂപീകരിച്ച് ഉത്തരവായിട്ടുണ്ട്.

		<p>നവകേരളം കർമ്മപദ്ധതി കോർഡിനേറ്ററുടെ നേതൃത്വത്തിൽ മിഷനുകൾ ഉടയ്ക്കും കേരള പുനർനിർമ്മാണ പദ്ധതിയുടേയും പ്രതിനിധികൾ ഉൾപ്പെടെയുള്ളവരെ പങ്കെടുപ്പിച്ച് ശിൽപ്പശാലകൾ സംഘടിപ്പിച്ച് നവകേരളം കർമ്മപദ്ധതി-II ന്റെ മാർഗ്ഗരേഖ തയ്യാറാക്കുകയും, അത് അംഗീകരിച്ച് ഉത്തരവാകുകയും ചെയ്തിട്ടുണ്ട്.</p>
(ബി)	<p>ദരിദ്രരില്ലാത്ത സംസ്ഥാനമെന്ന വാഗ്ദാനം സഫലമാക്കുന്നതിനും വികസനത്തിന്റെ ഗുണഫലങ്ങൾ എല്ലാവരിലേക്കും എത്തിക്കുന്നതിനും ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;</p>	<p>(ബി) ദരിദ്രരില്ലാത്ത സംസ്ഥാനം എന്ന വാഗ്ദാനം നടപ്പിലാക്കുന്നതിന്റെ ഭാഗമായി കേന്ദ്രപദ്ധതികളുടെയും, സംസ്ഥാന പദ്ധതികളുടെയും സുഗമമായ നടത്തിപ്പ് ഉറപ്പാക്കേണ്ടതുണ്ട്. കേരളം രൂപീകൃതമായശേഷം നാളിതുവരെയുള്ള പുരോഗമന സർക്കാരുകൾ ആവിഷ്കരിച്ചു നടപ്പിലാക്കിയ വിവിധ കർമ്മപദ്ധതികളിലൂടെ കേരളത്തിന്റെ വികസനം കൃത്യമായി നടപ്പിലാക്കി വന്നിരുന്നു. വികസനത്തിന് ആക്കം കൂട്ടുന്നതിന് 'വിശപ്പരഹിത കേരളം', 'ആശ്രയ', 'അഗതിരഹിതകേരളം', 'സുഭിക്ഷ കേരളം', 'നവകേരളം കർമ്മപദ്ധതി' തുടങ്ങിയ ഒട്ടനവധി പദ്ധതികൾ സംസ്ഥാന സർക്കാർ ആവിഷ്കരിച്ചു നടപ്പാക്കിവരുന്നു. കഴിഞ്ഞ സർക്കാരിന്റെ ഇത്തരത്തിലുള്ള ഇടപെടലുകളുടെ ഫലമായി ദേശീയതലത്തിൽ നടത്തിയിട്ടുള്ള വിലയിരുത്തലിൽ കേരളം പല മേഖലയിലും മുൻപന്തിയിലെത്തിയിട്ടുണ്ട്. യുണൈറ്റഡ് നേഷൻസ്-ന്റെ സുസ്ഥിരവികസന സൂചിക കൈവരിക്കുന്നതിന് നടത്തിയ പ്രവർത്തനങ്ങളിൽ നീതി ആയോഗ് എല്ലാ സംസ്ഥാനങ്ങളെയും കേന്ദ്രഭരണപ്രദേശങ്ങളെയും വിലയിരുത്തിയതിൽ കേരളം തുടർച്ചയായി 2018 മുതൽ സംസ്ഥാനങ്ങളിൽ ഒന്നാം സ്ഥാനത്തെത്തുകയുണ്ടായി. നാളിതുവരെ പ്രസിദ്ധീകരിച്ച എസ്.ഡി.ജി. ഇൻഡക്സ് റിപ്പോർട്ടുകളിൽ ആറാം സ്ഥാനത്തു നിന്നും സ്കോർ നില മെച്ചപ്പെടുത്തി (66 ൽ നിന്നും 83 ലേക്ക്) രണ്ടാം സ്ഥാനത്തേക്ക് SDG-1 (No Poverty)-ൽ സംസ്ഥാനം എത്തുകയുണ്ടായി. ദരിദ്രരില്ലാത്ത സംസ്ഥാനമെന്ന പ്രഖ്യാപിത ലക്ഷ്യം കൈവരിക്കുന്നതിനായി അതിദരിദ്രരെ കണ്ടെത്തുന്നതിനുള്ള സർവ്വേ സംസ്ഥാനം നടത്തുകയുണ്ടായി. പ്രസ്തുത വിഭാഗത്തെ മുഖ്യധാരയിലേക്ക് കൊണ്ടു വരുന്നതിനുള്ള നടപടികൾ ഇതിന്റെ അടിസ്ഥാനത്തിൽ സ്വീകരിക്കാനാകും. നീതി ആയോഗ് NFHS-4 -ന്റെ അടിസ്ഥാനത്തിൽ തയ്യാറാക്കിയ National Multidimensional Poverty Index റിപ്പോർട്ട്</p>

		<p>പ്രകാരം കേരളം ദാരിദ്ര്യം ഏറ്റവും കുറഞ്ഞ (0.71%) സംസ്ഥാനമായി കണ്ടെത്തിയിട്ടുണ്ട്.</p>
<p>(സി) സർക്കാർ സേവനങ്ങൾ കാര്യക്ഷമമാക്കുന്നതിനായി പൊതുസേവന സംവിധാനത്തിന്റെ കാര്യക്ഷമത വർദ്ധിപ്പിക്കാൻ സാധിച്ചിട്ടുണ്ടോ എന്ന് വ്യക്തമാക്കുമോ?</p>		<p>(സി) സർക്കാർ സേവനം കൂടുതൽ സുതാര്യവും കാര്യക്ഷമവും ജനോപകാരപ്രദവുമാക്കുന്നതിനുമായി സംസ്ഥാനത്ത് സേവനാവകാശനിയമം നിലവിലുണ്ട്. പ്രസ്തുത നിയമം പരിഷ്കരിക്കുന്നതുമായി ബന്ധപ്പെട്ട ശുപാർശകൾ നാലാം ഭരണപരിഷ്കാര കമ്മീഷൻ സർക്കാരിന് സമർപ്പിച്ചിട്ടുണ്ട്. സർക്കാർ ഓഫീസുകളിൽ പൊതുജനങ്ങളോട് മാനുഷമായി പെരുമാറുക, മുതിർന്ന പൗരന്മാർക്ക് മുൻഗണന നൽകുക, ലഭിക്കുന്ന അപേക്ഷകൾക്ക് കൈപ്പറ്റ് രസീത് നൽകുക, ഔദ്യോഗികരേഖകൾ വ്യക്തവും ലളിതവുമായ ഭാഷയിലാക്കുക തുടങ്ങിയ നടപടികൾ സ്വീകരിക്കേണ്ടതാണെന്നും നിർദ്ദേശിച്ചിട്ടുണ്ട്. ജീവനക്കാരുടെ കാര്യക്ഷമതയും ഫലപ്രാപ്തിയും നിലനിർത്തുവാനും വികസിപ്പിക്കുവാനും ഭരണമികവിലേക്കുള്ള പരിശ്രമം സുഗമമാക്കുന്നതിനായി എല്ലാ സംസ്ഥാന സർക്കാർ ജീവനക്കാർക്കും ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവണ്മെന്റ് മുഖേന പരിശീലനം നൽകി വരുന്നു. വിവിധ സർട്ടിഫിക്കറ്റുകൾ ലഭ്യമാക്കുന്നതിനുള്ള ബുദ്ധിമുട്ടുകൾ മറികടക്കുന്നതിനെയും സംസ്ഥാനത്ത് പൊതുജനങ്ങൾക്ക് ലഭ്യമാകുന്ന സേവനങ്ങൾ അഴിമതിരഹിതമായും സമയ ബന്ധിതമായും നൽകുന്നതിനും പരമാവധി സേവനങ്ങൾ സർക്കാർ ഓഫീസ് സന്ദർശിക്കാതെ തന്നെ ജനങ്ങളിലേയ്ക്ക് എത്തിക്കുന്നതിന്റെ ഭാഗമായി ഓൺലൈൻ വഴി ലഭ്യമാക്കാനുള്ള നടപടികൾ സ്വീകരിച്ചിട്ടുണ്ട്. പൗരന്മാർക്ക് വിവിധ സർട്ടിഫിക്കറ്റുകൾ/ സേവനങ്ങൾ നൽകുന്നതിനുള്ള നടപടിക്രമങ്ങൾ ലഘൂകരിക്കുന്നതിനും നിയമപ്രകാരമുള്ള വിവിധ അനുമതിക്കുള്ള നടപടിക്രമങ്ങൾ സുഗമമാക്കുന്നതിനും താഴെ പറയുന്ന മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്: i. വിവിധ സർക്കാർ സേവനങ്ങൾ ലഭ്യമാക്കുന്നതിനായി രേഖകൾ/ സർട്ടിഫിക്കറ്റുകൾ എന്നിവ ഗസറ്റഡ് ഉദ്യോഗസ്ഥൻ/നോട്ടറി സാക്ഷ്യപ്പെടുത്തണം എന്ന രീതി ഒഴിവാക്കി രേഖകളുടെ/ സർട്ടിഫിക്കറ്റുകളുടെ പകർപ്പുകൾ സ്വയം സാക്ഷ്യപ്പെടുത്തിയാൽ മതിയാകും. ii. പൗരന്മാർക്ക് നൽകുന്ന സേവനങ്ങൾക്ക് ഒരു നിശ്ചിത തുക അവരിൽനിന്നും അപേക്ഷാഫീസായി ഈടാക്കുന്നുണ്ട്. ആദ്യലട്ടമെന്ന നിലയിൽ ബിസിനസ്സിനും വാണിജ്യത്തിനും ഒഴികെയുള്ള പൗരസേവനങ്ങൾ ലഭിക്കുന്നതിനായി അപേക്ഷാ ഫീസ് ഒടുക്കുന്നതിൽ നിന്നും പൗരന്മാരെ ഒഴിവാക്കി. iii. പൗരന്മാർക്ക്</p>

നൽകുന്ന സേവനങ്ങൾക്കായി സമർപ്പിക്കേണ്ട എല്ലാ അപേക്ഷാഫോമുകളും ലളിതമാക്കാനും കഴിയുന്നിടത്തോളം ഒരു പേജിൽ മാത്രം പരിമിതപ്പെടുത്താനും നിശ്ചയിച്ചു. iv. ഒരിക്കൽ നൽകിയ എല്ലാ സർട്ടിഫിക്കറ്റുകളും ഏതെങ്കിലും സർക്കാർ വകുപ്പിലെ എല്ലാ ആവശ്യങ്ങൾക്കും ഉപയോഗിക്കാം. സർട്ടിഫിക്കറ്റ് നൽകുന്ന അധികാരി ഒരു പ്രത്യേക ഉദ്യേശത്തിന്/ ഉപയോഗത്തിന് മാത്രമാണ് പ്രസ്തുത സർട്ടിഫിക്കറ്റ് നൽകുന്നതെന്ന് ഒരു കാരണവശാലും സർട്ടിഫിക്കറ്റിൽ രേഖപ്പെടുത്താൻ പാടില്ല. v. ചില വകുപ്പുകൾ നൽകുന്ന സേവനങ്ങൾ/സർട്ടിഫിക്കറ്റുകൾ ലഭിക്കുന്നതിനായി മറ്റു ചില സർട്ടിഫിക്കറ്റുകൾ/ രേഖകൾ ഹാജരാക്കണമെന്നുള്ള വകുപ്പുകളുടെ നിർബന്ധം പൗരന്മാർക്ക് സേവനം ലഭിക്കുന്നതിന് കാലതാമസം ഉണ്ടാക്കുകയും ബുദ്ധിമുട്ടുണ്ടാക്കുകയും ചെയ്യുന്നു. ഇത് മറികടക്കാൻ ടി സേവനങ്ങൾക്ക് അപേക്ഷ കൻ്റെ സത്യവാങ്മൂലം കൂടി നിഷ്കർഷിക്കുന്നു. നോൺക്രിമിലെയർ സർട്ടിഫിക്കറ്റ്, EWS സാക്ഷ്യപ്പെടുത്തൽ സർട്ടിഫിക്കറ്റ്, SC/ST വിഭാഗങ്ങൾക്കായി നിലവിലെ നിയമ പ്രകാരം നൽകുന്ന സർട്ടിഫിക്കറ്റ് എന്നിവ ഇതിൻ്റെ പരിധിയിൽ നിന്ന് ഒഴിവാക്കി. നേറ്റിവിറ്റി സർട്ടിഫിക്കറ്റ്, റസിഡന്റ് സർട്ടിഫിക്കറ്റ്, മൈനോറിറ്റി സർട്ടിഫിക്കറ്റ്, ലൈഫ് സർട്ടിഫിക്കറ്റ്, one and the same certificate, ബന്ധുത്വ സർട്ടിഫിക്കറ്റ്, കുടുംബ അംഗത്വ സർട്ടിഫിക്കറ്റ്, ഐഡന്റിഫിക്കേഷൻ സർട്ടിഫിക്കറ്റ്, ജാതി സർട്ടിഫിക്കറ്റ്, മിശ്രവിവാഹ സർട്ടിഫിക്കറ്റ്, ലൊക്കേഷൻ മാപ്പ്- ലൊക്കേഷൻ സർട്ടിഫിക്കറ്റ്, ആഭ്യന്തരവകുപ്പ് അറ്റസ്റ്റേഷൻ എന്നീ 12 ഇനം സേവനങ്ങൾ ലഘൂകരിക്കുന്നതിനും മാർഗ്ഗനിർദ്ദേശങ്ങൾ പുറപ്പെടുവിച്ചു.

സെക്ഷൻ ഓഫീസർ